

रोहयो (रोजगार हमी योजना) प्रभागात कार्यरत अधिकारी/ कर्मचाऱ्यांचा रोहयो प्रभागात विहित पदावधी पूर्ण होण्याआधी त्या पदावरून बदली करण्यापुर्वी, प्रशासकीय विभागांनी नियोजन विभागाचे (रोहयो) अभिप्राय घेऊन कार्यवाही करण्याबाबत.....

**महाराष्ट्र शासन**  
**सामान्य प्रशासन विभाग**  
**शासन परिपत्रक क्रमांक: एसआरव्ही-२०१३/प्र.क्र.२३२/१२**  
**मुंबई- ४०० ०३२.**  
**तारीख: १८.७.२०१३.**

**वाचा -**

मा.मुख्य सचिवांच्या अध्यक्षतेखालील टास्क फोर्स समितीच्या दि.६.१२.२०१२ च्या बैठकीचे कार्यवृत्त.

**प्रस्तावना -**

रोजगार हमी योजना याबाबतचे मंत्रालयीन स्तरावरील काम नियोजन विभाग (रोहयो) कडून हाताळण्यात येते. रोजगार हमी योजनेच्या क्षेत्रीय स्तरावरील कामासाठी विविध संवर्गातील पदे मंजूर करण्यात आली आहेत. या पदांचा स्वतंत्र संवर्ग नसल्याने ही पदे नियोजन विभाग (रोहयो) कडून भरण्यात येत नाहीत. सदर पदे संबंधित प्रशासकीय विभाग / कार्यालयातील त्या पदावर / समकक्ष पदावर कार्यरत अधिकारी / कर्मचाऱ्यांच्या बदलीने भरण्यात येतात. मात्र शासकीय कर्मचाऱ्यांच्या बदल्यांचे विनियमन, अधिनियम, २००५ मध्ये विहित केलेला ३ वर्षांचा पदावधी पूर्ण होण्यापुर्वी संबंधित प्रशासकीय विभाग/कार्यालयाकडून सदर अधिकारी / कर्मचाऱ्यांची बदली रोहयो प्रभागातून अन्यत्र करण्यात येते, असे दिसून आले आहे. रोहयो प्रभागातील पदांवरील अधिकारी/कर्मचाऱ्यांच्या बदल्यांमुळे रोजगार हमी योजनेच्या प्रभावी अंमलबजावणीत अडचणी येतात. यास्तव रोहयो प्रभागात बदलीने कार्यरत असलेल्या अधिकाऱ्यांची बदली ३ वर्षे होण्यापुर्वी करण्यात येऊ नये असे आदेश काढण्याचा निर्णय मा.मुख्य सचिवांच्या अध्यक्षतेखालील टास्क फोर्स समितीच्या दि.६.१२.२०१२ च्या बैठकीत घेण्यात आला. त्याअनुषंगाने आदेश देण्याचा प्रस्ताव शासनाच्या विचाराधीन होता.

**परिपत्रक -**

याअनुषंगाने निदेश देण्यात येत आहेत की, “प्रशासकीय विभाग / कार्यालयांनी, त्यांच्या अधिपत्याखालील अधिकारी/कर्मचाऱ्यांची, रोहयो प्रभागातील पदावर बदली केल्यावर विहित ३ वर्षांचा पदावधी पूर्ण होण्यापुर्वी त्या पदावरून बदली करणे आवश्यक असल्यास, महाराष्ट्र शासकीय

कर्मचाऱ्यांच्या बदल्यांचे विनियमन, अधिनियम, २००५ मधील कलम ४(५) मधील तरतुदीनुसार रोहयो प्रभागातून अन्यत्र बदली करण्यापुर्वी प्रशासकीय विभागांनी नियोजन विभाग (रोहयो) चे अभिप्राय घ्यावेत व त्यांचे अभिप्राय विचारात घेऊन पुढील उचित कार्यवाही करावी.

२. रोजगार हमी योजनेशी संबंधित कामांची प्रभावी अंमलबजावणी व्हावी यासाठी सर्व प्रशासकीय विभागांनी तसेच विभागप्रमुखांनी वरील निदेशाचे काटेकोरपणे पालन करावे.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३०७१८१५४८१२२६०७ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(के.पी.बक्षी)

अपर मुख्य सचिव, महाराष्ट्र शासन

प्रत,

१. मुख्यमंत्री यांचे प्रधान सचिव,
२. उप मुख्यमंत्री यांचे प्रधान सचिव,
३. सर्व मंत्री / राज्यमंत्री यांचे खाजगी सचिव,
४. मुख्य सचिव,
५. सर्व मंत्रालयीन विभागांचे अपर मुख्य सचिव/प्रधान सचिव/सचिव,
६. मुख्य सचिवांचे कार्यालय,
७. सर्व मंत्रालयीन विभाग (आस्थापना),
८. त्यांनी हे आदेश सर्व संबंधितांच्या निदर्शनास आणावेत.
९. मंत्रालयीन विभागांनी ही बाब त्यांच्या अधिपत्याखालील विभागप्रमुखांच्या निदर्शनास आणावी.
१०. नियोजन विभाग (मगारो- ३) (१० प्रती)
११. सामान्य प्रशासन विभाग / कार्या.१४, १४-अ, १४-ब.
१२. सामान्य प्रशासन विभागातील सर्व कार्यासने,
१३. निवड नस्ती.